

(ബി) കായംകുളം നഗരസഭാ പ്രദേശത്ത് സ്ഥാപിച്ചിട്ടുള്ള വാട്ടർ അതോറിറ്റിയുടെ പൈപ്പുകൾ കാലപ്പഴക്കത്താൽ ജീർണ്ണാവസ്ഥയിൽ ആയിട്ടുള്ളത് ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(സി) പഴയ പൈപ്പുകൾക്ക് പകരം പുതിയ പൈപ്പ് ലൈനുകൾ സ്ഥാപിക്കുന്നതിനുള്ള നടപടി സ്വീകരിക്കുമോ?

സ്റ്റേറ്റ് പ്ലാൻ, ജലജീവൻ മിഷൻ പദ്ധതികളിൽ ഉൾപ്പെടുത്തി പഴയ പൈപ്പുകൾ മാറ്റി സ്ഥാപിക്കുന്നതിനുള്ള നടപടി ആരംഭിച്ചിട്ടുണ്ട്.

തിരുവമ്പാടി മണ്ഡലത്തിലെ ജലജീവൻ മിഷൻ പദ്ധതികൾ

191(697) ശ്രീ. ലിന്റോ ജോസഫ്: താഴെ കാണുന്ന ചോദ്യത്തിന് ജലവിഭവ വകുപ്പുമന്ത്രി സദയം മറുപടി നൽകുമോ:

തിരുവമ്പാടി മണ്ഡലത്തിൽ ജലജീവൻ മിഷൻ പദ്ധതിയിൽ ഉൾപ്പെടുത്തി നടപ്പിലാക്കുന്ന പ്രവൃത്തികൾ ഏതൊക്കെയാണെന്നും അവയുടെ നിലവിലെ സ്ഥിതി എന്താണെന്നും വിശദമാക്കുമോ?

തിരുവമ്പാടി മണ്ഡലത്തിൽ ജലജീവൻ മിഷൻ പദ്ധതിയിൽ ഉൾപ്പെടുത്തി നടപ്പിലാക്കുന്ന പ്രവൃത്തിയുടെ വിശദാംശം ചുവടെ ചേർക്കുന്നു:

1. കോടഞ്ചേരി പഞ്ചായത്തിൽ 56 കുടിവെള്ള കണക്ഷനുകൾ നൽകുവാനുള്ള പ്രവൃത്തി - പൂർത്തീകരിച്ചു.
2. തിരുവമ്പാടി പഞ്ചായത്തിൽ 61 കുടിവെള്ള കണക്ഷനുകൾ നൽകുവാനുള്ള പ്രവൃത്തി - പൂർത്തീകരിച്ചു.
3. കാരശ്ശേരി പഞ്ചായത്തിൽ 104 കുടിവെള്ള കണക്ഷനുകൾ നൽകുവാനുള്ള പ്രവൃത്തി - പൂർത്തീകരിച്ചു.

കൊണ്ടോട്ടി മുനിസിപ്പാലിറ്റിയിൽ കുടിവെള്ള വിതരണ ലൈൻ

192(698) ശ്രീ. ടി. വി. ഇബ്രാഹിം: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കൊണ്ടോട്ടി മുനിസിപ്പാലിറ്റിയിൽ കുടിവെള്ള വിതരണ ലൈൻ സ്ഥാപിക്കുന്നതിന് കിഫ്ബിയിൽ ഉൾപ്പെടുത്തി അനുവദിച്ച 108 കോടി രൂപയുടെ ടെണ്ടർ നടപടി പൂർത്തിയായോ; വിശദാംശങ്ങൾ അറിയിക്കാമോ?